



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

MINUTI

Laqgħa tal-Kunsill Lokali tal-Imġarr

Is-Seba' Leġislatura, Laqgħa numru 79

Nhar l-Erbgħa 9 ta' Jannar 2019, fil-5:00pm

Il-Kunsill Lokali ta' l-Imġarr issejjaħ fl-Uffiċċju Amministrattiv tiegħu li jinsab f' 22, Triq Sir Harry Luke, l-Imġarr, sabiex jiltaqa' għall-Laqgħa tal-Kunsill numru 79 tas-Seba' Leġislatura, nhar l-Erbgħa 9 ta' Jannar 2019, fil-5:00 ta' filgħaxija.

PREŻENTI

Paul Vella – Sindku

Eman Vella – Deputat Sindku

Clayton Gauci - Kunsillier

Elia Borg - Kunsillier

ASSENTI B' APOLOĠIJA (Skont Ordni Permanenti 14A (3))

Mario Sammut - Kunsillier

UFFIĊĠJAL PREŻENTI

Cyprian Dalli - Segretarju Eżekuttiv

PUBBLIKU

Hadd

---- MINUTI ----

- i. Il-laqgħa bdiet fis-5:14pm.
- ii. Il-laqgħa kienet preseduta mis-Sindku, Paul Vella.
- iii. Il-laqgħa xxandret dirett fuq il-paġna elettronika tal-Kunsill permezz tas-sistema tal-live-streaming.
- iv. L-Aġenda tmexxiet fuq l-Aġenda segwenti :



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

- 79.1 Qari tal-ittri ta' apologiji;
- 79.2 Kunsiderazzjoni u Approvazzjoni tal-Minuti;
- 79.3 Kommunikazzjoni mis-Sindku;
- 79.4 Korrispondenza
- 79.5 Twegibiet għall-Mistoqsijiet tal-Kunsillieri;
- 79.6 Rapporti;
- 79.7 Temi oħra ta' Xogħol ieħor tal-Kunsill Lokali li jkunu meħtieġa;
- 79.8 Kunsiderazzjoni u Approvazzjoni ta' l-Iskeda tal-Pagamenti;
- 79.9 Mozzjonijiet;
- 79.10 Preparamenti ta' Ġieħ l-Imġarr 2019
- 79.11 Tmiem tal-Laqqgħa u data għal-laqqgħa li jmiss

79.1 Qari tal-ittri ta' apologiji

- 79.1.1 Is-Segretarju Eżekuttiv informa li kien irċieva nota ta' apologija għal din il-laqqgħa, mingħand il-Kunsillier Mario Sammut, li ma setgħax jattend1 għal din il-laqqgħa.
- 79.1.1.i Il-Kunsill qabel unanimament li jaċċetta din in-nota u għalhekk dan il-Kunsillier tnizzel bħala assenti b' apologija.

79.2 Kunsiderazzjoni u Approvazzjoni tal-Minuti.

- 79.2.1 Il-Minuti ġew mibgħuta lill-membri tal-Kunsill minn qabel, u għaldaqstant ġew meqjusa moqrija u ġew approvati kif ippreżentati u ffirmati mis-Sindku u s-Segretarju Eżekuttiv.



79.3 Komunikazzjoni mis-Sindku

- 79.3.1 Is-Sindku informa bil-proġett li l-4 zoni fil-Housing Estate li qabel kellhom il-bandli jinbidlu f' 'outdoor gyms' biex b' hekk din iz-zona qrib il-grounds tal-football u tat-tennis tiġi zona sportiva. Ser tiġi installata wkoll sistema ta' dawl għall-dawn l-4 zoni.

79.4 Korrispondenza

- 79.4.1 Is-Segretarju Eżekuttiv ressaq diversi Memos, Ċirkolarijiet u korrispondenzi oħra mil-entitajiet governattivi, fosthom id-DLG, l-AKL u l-Awtorita' tal-Ippjanar.
- 79.4.2 Is-Segretarju Eżekuttiv informa li kienet saret it-talba sabiex il-Ministru jagħti il-permess li x-xogħol tal-ġieba, hitan tas-sejjeħ u xogħlijiet oħra fis-sit Tal-Facciol isir permezz ta' Direct Order peress li il-Kunsill ma kienx irċieva l-ebda' offerta għas-sejha tal-offerti kif ukoll kien hemm diffikultajiet biex jinstab kuntrattur li kien lest li jaħdem dan ix-xogħol. Il-Kunsill issa kien qed jistenna mingħand id-DLG dwar din it-talba.
- 79.4.3 B' referenza għall-78.4.3 ta' l-aħħar seduta, il-Kunsill qabel unanimament li jhallas is-somma ta' €600.00 li kienet qed tiġi mitluba minnu mingħand id-Dipartiment tal-Indafa Pubbika fuq servizzi li kienu saru fl-2015.

79.5 Twegibiet għall-Mistoqsijiet tal-Kunsillieri

- 79.5.1 Ma kienx hemm mistoqsijiet mill-Kunsilliera għal din il-laqgħa.

79.6 Rapporti

- 79.1 Ma kienx hemm rapporti waqt din il-laqgħa.
Fis-5:47pm, id-Deputat Sindku Eman Vella ħalla l-mejda u reġa' lura fis-5:54pm.

79.7 Temi oħra ta' Xogħol iehor tal-Kunsill Lokali li jkunu meħtieġa

- 79.7.1 Is-Sindku ressaq quddiem il-Kunsill ir-rapport tal-Performance Review tas-Segretarju Eżekuttiv għas-sena 2018. Il-Kunsill approva ir-rapport u l-Performance Bonus ta' 10% lis-Segretarju Eżekuttiv



Kunsill Lokali L-Imġarr

22, Triq Sir Harry Luke, L-Imġarr, MGR 1501, Malta
mgarr.lc@gov.mt - www.mgarrlc.com

79.8 Kunsiderazzjoni u Approvazzjoni tal-iskeda tal-pagamenti

- 79.8.1 Is-Segretarju Eżekuttiv ressaq żewġ skedi ta' pagamenti:
- Skeda ta' Pagament numru 14/2018 li tammonta għal €17,227.06;
 - U Skeda ta' Pagament numru 1/2019 li tammonta għall-€10,366.42.
- 79.8.2 Dawn iż-żewġ skedi ġew approvati mill-Kunsill u iffirmati kif dovut.

79.9 Mozzjonijiet

- 78.9.1 Ma kienx hemm mozzjonijiet waqt din il-laqgħa.

79.10 Preparamenti ta' Ġieħ l-Imġarr 2019

- 79.10.1 In-Nominazzjonijiet għall-Ġieħ l-Imġarr 2019 kienu miftuħa u ser ikunu qed jgħalqu nhar l-Erbgħa 23 ta' Jannar.
- 79.10.2 Is-serata ta' Ġieħ l-Imġarr ser issir fis-Sala tal-iSkola Primarja nhar il-Hadd 3 ta' Frar.

79.11 Tmiem tal-Laqgħa u data tal-Laqgħa li jmiss

- 79.11.1 Il-Laqgħa ntemmet fis-6:23pm.
- 79.11.2 Il-Laqgħa numru 80 tal-Kunsill issejthet għal-nhar l-Erbgħa, 23 ta' Jannar 2019, fil-5:00pm, fl-Uffiċċju Amministrattiv tal-Kunsill Lokali ta' l-Imġarr.

Paul Vella
Sindku

Cyprian Dalli
Segretarju Eżekuttiv